

మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపత్: 3 సంపాక: 134 మంగళవారం మార్చి 10 2026, పేజీలు - 4 వేల : 2/-

epaper.manaprajaprathinidhi.com

PUBLISHED FROM: TELANGANA /ANDHRAPRADESH

ప్రపంచంలో ఆయుధాల దిగుమతిలో భారత్ రెండో స్థానం

- స్టాక్ హోమ్ శాంతి పరిశోధనా సంస్థ నివేదిక విడుదల
- ఉక్రెయిన్ మొదటి స్థానంలో, భారత్ రెండో స్థానం
- రష్యా వాటా తగ్గి ఫ్రాన్స్, ఇజ్రాయెల్ నుంచి దిగుమతులు పెరుగుదల

న్యూఢిల్లీ, 9 మార్చి (మనప్రజాప్రతినిధి): ప్రపంచవ్యాప్తంగా ఆయుధాల దిగుమతులపై స్టాక్ హోమ్ అంతర్జాతీయ శాంతి పరిశోధనా సంస్థ విడుదల చేసిన తాజా నివేదికలో భారత్ రెండో స్థానంలో నిలిచినట్లు వెల్లడైంది. 2021 నుంచి 2025 వరకు ఐదేళ్ల కాలంలో ప్రపంచవ్యాప్తంగా జరిగిన మొత్తం ఆయుధాల దిగుమతుల్లో భారత్ వాటా సుమారు 8.3 శాతం ఉందని నివేదిక పేర్కొంది. రష్యాతో యుద్ధం కొనసాగిస్తున్న ఉక్రెయిన్ అత్యధికంగా ఆయుధాలను దిగుమతి చేసుకున్న దేశంగా మొదటి స్థానంలో నిలిచింది. ఆ దేశం మొత్తం దిగుమతుల్లో 9.7 శాతం ఆయుధాలను కొనుగోలు చేసినట్లు నివేదిక తెలిపింది. అంతర్జాతీయ ఆయుధ బదిలీలు 2025 ధోరణులు అనే శీర్షికతో విడుదలైన ఈ నివేదికలో భారత్ దిగుమతులపై ముఖ్యమైన వివరాలు వెల్లడయ్యాయి. గతంలో పోలిస్థే భారత్ ఆయుధాల దిగుమతి కొంత తగ్గినట్లు కూడా సంస్థ పేర్కొంది. 2016 నుంచి 2020 కాలంలో పోలిస్థే 2021 నుంచి 2025 మధ్య భారత్ ఆయుధాల దిగుమతి సుమారు 4 శాతం తగ్గినట్లు నివేదిక వెల్లడించింది. దేశీయంగా ఆయుధాల రూపకల్పన, తయారీ సామర్థ్యం పెరగడం వల్లే దిగుమతులు తగ్గినట్లు సంస్థ అభిప్రాయపడింది. భారత్ ప్రస్తుతం ప్రణాళికాబద్ధంగా ఆయుధాల కొనుగోళ్లు కొనసాగిస్తున్నట్లు నివేదికలో వెల్లడైంది. ఫ్రాన్స్ నుంచి సుమారు 140 యుద్ధ విమానాలు, జర్మనీ నుంచి జలాంతరాయములు కొనుగోలు చేసే దిశగా భారత్ ప్రయత్నాలు కొనసాగిస్తున్నట్లు పేర్కొంది. భారత్ కు ప్రధానంగా ఆయుధాలు సరఫరా చేస్తున్న దేశాల్లో రష్యా, ఫ్రాన్స్, ఇజ్రాయెల్ ముందున్నాయని నివేదిక తెలిపింది. అయితే రష్యా నుంచి భారత్ దిగుమతి చేస్తున్న ఆయుధాల శాతం గణనీయంగా తగ్గినట్లు నివేదిక వెల్లడించింది. 2011 నుంచి 2015 మధ్య ఈ వాటా సుమారు 70 శాతం ఉండగా, 2016 నుంచి 2020 మధ్య అది 51 శాతానికి పడిపోయింది. 2021 నుంచి 2025 కాలంలో అది మరింత తగ్గి 40



శాతానికి చేరింది. అదే సమయంలో ఫ్రాన్స్ నుంచి 29 శాతం, ఇజ్రాయెల్ నుంచి 15 శాతం ఆయుధాలను భారత్ దిగుమతి చేసుకున్నట్లు నివేదిక పేర్కొంది. చైనా, పాకిస్థాన్తో సరిహద్దు ఉద్రిక్తతల నేపథ్యంలో భారత్ ఆయుధాల కొనుగోళ్లను పెంచినట్లు నివేదికలో పేర్కొన్నారు. ప్రపంచవ్యాప్తంగా ఆయుధాల దిగుమతుల్లో పాకిస్థాన్ ఐదో స్థానంలో నిలిచి సుమారు 4.2 శాతం ఆయుధాలను కొనుగోలు చేసినట్లు వెల్లడించింది. ఇక ప్రపంచవ్యాప్తంగా ఆయుధాలను అత్యధికంగా సరఫరా చేస్తున్న దేశంగా అమెరికా ముందంజలో ఉందని, ప్రపంచ ఆయుధ సరఫరాలో దాదాపు 42 శాతం వాటా అమెరికాకే ఉందని నివేదిక స్పష్టం చేసింది. మొత్తం 99 దేశాలకు అమెరికా ఆయుధాలను సరఫరా చేస్తున్నట్లు వెల్లడించింది.

న్యాయ వ్యవస్థలో... మహిళల ప్రతిభకు గౌరవం



- సమానత్వం కోసం అంతర్జాతీయ స్థాయిలో అవగాహన
- న్యాయరంగంలో మహిళలు ముందుకు రావాలని పిలుపు




9 మార్చి (మనప్రజాప్రతినిధి): ప్రపంచవ్యాప్తంగా న్యాయ వ్యవస్థలో మహిళలు పోషిస్తున్న కీలక పాత్రను గుర్తిస్తూ ప్రతి సంవత్సరం మార్చి 10న అంతర్జాతీయ మహిళా న్యాయమూర్తుల దినోత్సవాన్ని నిర్వహిస్తున్నారు. సమాజంలో న్యాయం నిలబెట్టడంలో న్యాయమూర్తుల పాత్ర ఎంత ముఖ్యమో అందరికీ తెలిసిందే. అదే విధంగా మహిళా న్యాయమూర్తులు కూడా తమ ప్రతిభ, నిబద్ధతతో న్యాయ వ్యవస్థను బలపరుస్తున్నారు. ఈ నేపథ్యంలో మహిళలు న్యాయ రంగంలో అందిస్తున్న సేవలను గౌరవించడం, మరింత మంచి మహిళలు ఈ రంగంలోకి రావాలని ప్రోత్సహించడం ఈ దినోత్సవం

వెలుగుమ్మల బాధితులను పరామర్శించిన కవిత

- ఇళ్ల కూల్చివేతలపై ప్రభుత్వానికి హెచ్చరిక
- బాధితులకు న్యాయం జరిగే వరకు పోరాటం చేస్తానని భరోసా
- ప్రభుత్వమే ఇళ్లు నిర్మించి ఇవ్వాలని డిమాండ్




ఖమ్మం, 9 మార్చి (మనప్రజాప్రతినిధి): ఖమ్మం జిల్లా వెలుగుమ్మలలో ఇళ్ల కూల్చివేతలతో ఇబ్బందులు ఎదుర్కొంటున్న బాధితులను తెలంగాణ జాగృతి అధ్యక్షురాలు, శాసన మండలి సభ్యురాలు కల్వకుంట్ల కవిత పరామర్శించారు. ఇళ్ల కోల్పోయి కన్నీరు పెట్టుకుంటున్న మహిళలను చూసి ఆమె ఆవేదన వ్యక్తం చేశారు. ఆదర్శిద్దల దుఃఖం, వారి కన్నీళ్లు



ఈటే స్కాటర్ల ప్రకటనపై బండి సంజయ్ విమర్శలు

- ప్రభుత్వ ప్రాధాన్యతలపై ప్రశ్నలు
- ఫీజు రీయింబర్స్ మెంట్ బకాయిలపై ఆందోళన
- రాష్ట్ర పాలన గాడి తప్పిందని వ్యాఖ్యలు

హైదరాబాద్, 9 మార్చి (మనప్రజాప్రతినిధి): కాలేజీ విద్యార్థులకు ఎలక్ట్రిక్ స్కాటర్లు పంపిణీ చేస్తామని ముఖ్యమంత్రి రేవంత్ రెడ్డి చేసిన ప్రకటనపై కేంద్ర సహాయ మంత్రి బండి సంజయ్ తీవ్ర విమర్శలు చేశారు. అంతర్జాతీయ మహిళా దినోత్సవం సందర్భంగా ప్రజా భవన్ లో జరిగిన కార్యక్రమంలో సీఎం చేసిన ఈ ప్రకటన రాష్ట్ర రాజకీయాల్లో చర్చనీయాంశంగా మారింది. ప్రభుత్వ ప్రాధాన్యతలు ఎటు వెళుతున్నాయో అర్థం కావడం లేదని బండి సంజయ్ అన్నారు. తన సామాజిక మాధ్యమ వేదిక ద్వారా స్పందించిన ఆయన, రాష్ట్రంలో కాలేజీ విద్యార్థుల ఫీజు రీయింబర్స్ మెంట్ బకాయిల సమస్యను ప్రస్తావించారు. వేల కోట్ల రూపాయల ఫీజులు పెండింగ్ లో



సిరిసిల్ల అభివృద్ధి నిధులు రద్దు చేయడం అన్యాయం కేటీఆర్



- + ప్రభుత్వ ప్రాధాన్యతలపై ప్రశ్నలు
- + ఫీజు రీయింబర్స్ మెంట్ బకాయిలపై ఆందోళన
- + రాష్ట్ర పాలన గాడి తప్పిందని వ్యాఖ్యలు

హైదరాబాద్, 9 మార్చి (మనప్రజాప్రతినిధి): కాలేజీ విద్యార్థులకు ఎలక్ట్రిక్ స్కాటర్లు పంపిణీ చేస్తామని ముఖ్యమంత్రి రేవంత్ రెడ్డి చేసిన ప్రకటనపై కేంద్ర సహాయ మంత్రి బండి సంజయ్ తీవ్ర విమర్శలు చేశారు. అంతర్జాతీయ మహిళా దినోత్సవం సందర్భంగా ప్రజా భవన్ లో జరిగిన కార్యక్రమంలో సీఎం చేసిన ఈ ప్రకటన రాష్ట్ర రాజకీయాల్లో చర్చనీయాంశంగా మారింది. ప్రభుత్వ ప్రాధాన్యతలు ఎటు వెళుతున్నాయో అర్థం కావడం లేదని బండి సంజయ్ అన్నారు. తన సామాజిక మాధ్యమ వేదిక ద్వారా స్పందించిన ఆయన, రాష్ట్రంలో కాలేజీ విద్యార్థుల ఫీజు రీయింబర్స్ మెంట్ బకాయిల సమస్యను ప్రస్తావించారు. వేల కోట్ల రూపాయల ఫీజులు పెండింగ్ లో ఉండటంతో విద్యార్థులు తీవ్ర ఇబ్బందులు పడుతున్నారని పేర్కొన్నారు. అలాంటి పరిస్థితుల్లో వాటిని పరిష్కరించడం ఉచిత ఎలక్ట్రిక్ స్కాటర్లు ఇస్తామని ప్రకటించడం ప్రజలను తప్పుదారి పట్టించడమేనని విమర్శించారు. దళితులు, గిరిజనులకు పంపిణీ చేయడానికి భూములు లేవని ప్రభుత్వం చెబితోందని, అయితే జర్నలిస్టులు మరియు మూసీ ప్రాజెక్టు బాధితులకు పూర్వరీ సీట్ లో స్థలాలు ఎలా ఇస్తుందని ప్రశ్నించారు. పెన్షన్లు ఇవ్వడానికి నిధులు లేవని చెప్పే ప్రభుత్వం, మూసీ ప్రాజెక్టు కోసం వేల కోట్ల రూపాయలు ఎక్కడి నుంచి తీసుకువస్తుందో చెప్పాలని ఆయన నిలదీశారు. రాష్ట్రంలో పాలన గాడి తప్పిందని బండి సంజయ్ వ్యాఖ్యానించారు. కాంగ్రెస్ ప్రభుత్వం అధికారంలోకి వచ్చిన తర్వాత ప్రజలకు దోమల బెడద పెరిగిందని, ప్రజలు తమ పనులు చేసుకుంటున్నా కాంగ్రెస్ నేతలు దోమల్లా వచ్చి ఇబ్బందులు పెడుతున్నారని ఘాటు వ్యాఖ్యలు చేశారు.

నవాబుపేట గ్రామం ఆదర్శంగా నిలవాలి మంత్రి పోన్నం ప్రభాకర్

- గాలికుంటు వ్యాధి నిరోధక టీకాల కార్యక్రమం ప్రారంభం
- రక్షిత మంచినీటి సరఫరా పథకం ప్రారంభం
- గ్రామాభివృద్ధికి ప్రజలు కలిసి పనిచేయాలని పిలుపు



కరీంనగర్, 9 మార్చి (మనప్రజాప్రతినిధి): రాష్ట్ర ప్రభుత్వం చేపట్టిన ప్రజల పాలన ప్రగతి ప్రణాళికలో భాగంగా కరీంనగర్ జిల్లా చిగురుమామిడి మండలం నవాబుపేట గ్రామం ఆదర్శ గ్రామంగా నిలవాలని రాష్ట్ర మంత్రి పోన్నం ప్రభాకర్ పిలుపునిచ్చారు. గ్రామాభివృద్ధి కోసం గ్రామస్థులంతా కలిసికట్టుగా పనిచేసి సమస్యలను పరిష్కరించుకోవాలని నూచించారు. సోమవారం నవాబుపేట గ్రామంలో పశువులకు గాలికుంటు వ్యాధి నిరోధక టీకాలు వేసే కార్యక్రమాన్ని జిల్లా కలెక్టర్ చిత్ర మిత్రాతో కలిసి మంత్రి ప్రారంభించారు. పశువుల ఆరోగ్యం కోసం ఈ టీకాలు ఎంతో అవసరమని, రైతులు వాటిని తప్పనిసరిగా వినియోగించుకోవాలని నూచించారు. అదే సమయంలో గ్రామంలో రక్షిత మంచినీటి సరఫరా పథకాన్ని కూడా ప్రారంభించారు. గ్రామ ప్రజలకు శుద్ధమైన తాగునీరు అందేలా ప్రభుత్వం చర్యలు తీసుకుంటోందని మంత్రి తెలిపారు. గ్రామంలో పరిశుభ్రతకు ప్రాధాన్యం ఇవ్వాలని, ఆరోగ్యకరమైన వాతావరణాన్ని నెలకొల్పాలని నూచించారు. ప్రభుత్వ పాఠశాలల బలోపేతానికి గ్రామస్థులంతా ముందుకు రావాలని మంత్రి పేర్కొన్నారు. విద్యార్థులకు మంచి విద్య అందించేందుకు పాఠశాలల అభివృద్ధికి సహకరించాలని కోరారు. గ్రామంలోని సమస్యలను పరిష్కరించడమే లక్ష్యంగా ప్రభుత్వం పనిచేస్తుందని, నవాబుపేట గ్రామం అభివృద్ధికి ప్రత్యేక దృష్టి సారినామని మంత్రి స్పష్టం చేశారు.


న్యాయ వ్యవస్థలో మహిళల ప్రతిభకు గౌరవం

మెదటి పేజీ తరువాయి ప్రధాన ఉద్దేశంగా భావిస్తున్నారు. ప్రపంచవ్యాప్తంగా న్యాయ వ్యవస్థలో లింగ సమానత్వాన్ని సాధించాలనే లక్ష్యంతో ఈ ప్రత్యేక దినాన్ని నిర్వహిస్తున్నారు. అంతర్జాతీయ మహిళా న్యాయమూర్తుల దినోత్సవాన్ని ఐక్యరాజ్యసమితి సాధారణ సభ అధికారికంగా ప్రకటించింది. న్యాయ రంగంలో మహిళల ప్రాతినిధ్యం పెరగాలని, మహిళలు కూడా ఉన్నత స్థానాల్లో పనిచేసే అవకాశాలు పొందాలని అంతర్జాతీయ సమాజం కోరుకుంటోంది. చాలా దేశాలలో ఇప్పటికీ న్యాయ వ్యవస్థలో మహిళల సంఖ్య తక్కువగానే ఉంది. న్యాయస్థానాల్లో ఉన్నత స్థానాల్లో మహిళలు తక్కువగా ఉండటం గమనార్హం. ఈ పరిస్థితిని మార్చేందుకు అవగాహన పెంచడం అవసరమని నిపుణులు భావిస్తున్నారు. మహిళలకు సమాన అవకాశాలు కల్పించడం ద్వారా న్యాయ వ్యవస్థ మరింత సమగ్రంగా మారుతుందని అభిప్రాయపడుతున్నారు. భారతదేశంలో కూడా మహిళలు న్యాయ రంగంలో విశేషమైన సేవలు అందిస్తున్నారు. జిల్లా కోర్టుల నుంచి ఉన్నత న్యాయస్థానాల వరకు మహిళా న్యాయమూర్తులు తమ ప్రతిభను నిరూపిస్తున్నారు. గత కొన్నేళ్లలో మహిళల ప్రాతినిధ్యం కొంతవరకు పెరిగినా, ఇంకా ఎక్కువ అవకాశాలు కల్పించాల్సిన అవసరం ఉందని న్యాయ నిపుణులు సూచిస్తున్నారు. మహిళలు న్యాయరంగంలో ముందుకు రావడం వల్ల సమాజంలో న్యాయం మరింత బలపడుతుంది. మహిళలు ఎదుర్కొనే సమస్యలను లోతుగా అర్థం చేసుకునే సామర్థ్యం మహిళా న్యాయమూర్తుల్లో ఎక్కువగా ఉంటుందని కూడా కొందరు విశ్లేషకులు చెబుతున్నారు. అంతర్జాతీయ మహిళా న్యాయమూర్తుల దినోత్సవం సందర్భంగా ప్రపంచవ్యాప్తంగా పలు కార్యక్రమాలు నిర్వహిస్తున్నారు. న్యాయరంగంలో మహిళల పాత్రపై సదస్సులు, చర్చలు, అవగాహన కార్యక్రమాలు నిర్వహించడం ద్వారా యువతలో ఆసక్తిని పెంచుతున్నారు. న్యాయ విద్యను అభ్యసిస్తున్న యువతులు ఈ రంగంలోకి రావాలని ప్రోత్సహిస్తున్నారు. న్యాయ వ్యవస్థలో మహిళల సంఖ్య పెరిగితే సమాజంలో సమానత్వం మరింత బలపడుతుందని నిపుణులు పేర్కొంటున్నారు. ఇప్పటి సమాజంలో మహిళలు అన్ని రంగాల్లో ముందుకు సాగుతున్నారు. విజ్ఞానం, సాంకేతికత, రాజకీయాలు, వ్యాపారం వంటి అనేక రంగాలలో మహిళలు తమ ప్రతిభను నిరూపిస్తున్నారు. అదే విధంగా న్యాయ రంగంలో కూడా మహిళలు తమ ప్రతిభను చాటుతూ కీలక బాధ్యతలను నిర్వహిస్తున్నారు. మహిళలు న్యాయ వ్యవస్థలో ఉన్నత స్థానాలకు చేరుకోవడం ద్వారా సమాజానికి స్ఫూర్తిగా నిలుస్తున్నారు. వారి కృషి వల్ల న్యాయ వ్యవస్థపై ప్రజల్లో విశ్వాసం మరింత పెరుగుతుందని నిపుణులు పేర్కొంటున్నారు. మొత్తంగా చూస్తే అంతర్జాతీయ మహిళా న్యాయమూర్తుల దినోత్సవం మహిళల ప్రతిభను గుర్తించడమే కాకుండా సమానత్వానికి మార్గం చూపించే రోజు అని చెప్పవచ్చు. న్యాయ వ్యవస్థలో మహిళలకు సమాన అవకాశాలు కల్పించడం ద్వారా సమాజంలో న్యాయం మరింత బలపడుతుంది. ఈ దినోత్సవం మహిళలు న్యాయరంగంలో ముందుకు రావాలని ప్రోత్సహిస్తూ, సమానత్వం సాధనకు ఒక ముఖ్యమైన అడుగుగా నిలుస్తోంది. ఈ దినోత్సవాన్ని ఐక్యరాజ్యసమితి సాధారణ సభ 2021లో అధికారికంగా ప్రకటించింది. ప్రపంచ దేశాలలో న్యాయ వ్యవస్థలో మహిళల సంఖ్యను పెంచడం, సమానత్వాన్ని సాధించడం కోసం అవగాహన పెంచాలనే ఉద్దేశంతో ఈ నిర్ణయం తీసుకుంది. చాలా దేశాల్లో ఇప్పటికీ న్యాయ వ్యవస్థలో మహిళల ప్రాతినిధ్యం తక్కువగా ఉండటం గమనార్హం. ఈ నేపథ్యంలో మహిళలు కూడా న్యాయ రంగంలో ముందుకు రావాలని ప్రోత్సహించడం ముఖ్యంగా భావిస్తున్నారు. భారతదేశంలో కూడా మహిళా న్యాయమూర్తులు అనేక స్థాయిల్లో సేవలందిస్తున్నారు. జిల్లా కోర్టుల నుండి ఉన్నత న్యాయస్థానాల వరకు మహిళలు తమ ప్రతిభను చాటుతున్నారు. న్యాయ వ్యవస్థలో మహిళల ప్రాతినిధ్యం పెరగడం వల్ల సమాజంలో సమానత్వం, న్యాయం మరింత బలపడుతుందని నిపుణులు అభిప్రాయపడుతున్నారు. మహిళలు ఎదుర్కొనే సమస్యలను అర్థం చేసుకుని సరైన తీర్పులు ఇవ్వడంలో మహిళా న్యాయమూర్తుల పాత్ర ముఖ్యమని చెబుతున్నారు. అంతర్జాతీయ మహిళా న్యాయమూర్తుల దినోత్సవం సందర్భంగా ప్రపంచవ్యాప్తంగా పలు కార్యక్రమాలు నిర్వహిస్తున్నారు. సదస్సులు, చర్చలు, అవగాహన కార్యక్రమాలు ద్వారా మహిళలు న్యాయ రంగంలో మరింతగా ముందుకు రావాలని పిలుపునిస్తున్నారు. న్యాయ వ్యవస్థలో లింగ సమానత్వం సాధించడం ద్వారా సమాజంలో న్యాయం మరింత బలపడుతుందని న్యాయ నిపుణులు సూచిస్తున్నారు.



వెలుగుమట్ల బాధితులను పరామర్శించిన కవిత

ప్రభుత్వానికి మంచిది కాదని హెచ్చరించారు. ఈ సందర్భంగా బాధితులతో మాట్లాడిన కవిత, తాను ఇక్కడకు వచ్చాక రాజీనామా చేశారు. సమస్యకు పరిష్కారం దొరికే వరకు ఇక్కడే ఉండి పోరాడతానని బాధితులకు భరోసా ఇచ్చారు. జిల్లా కలెక్టర్ మరియు సంబంధిత మంత్రులు వెంటనే వెలుగుమట్లకు వచ్చి బాధితులతో మాట్లాడి వారి సమస్యలను పరిష్కరించాలని డిమాండ్ చేశారు. పేదల ఇళ్లపై బుల్డోజర్లు పంపడం అన్యాయమని కవిత మండిపడ్డారు. కొన్ని రాజకీయ పార్టీలు ప్రజల దుఃఖాన్ని కూడా రాజకీయ ప్రయోజనాల కోసం వాడుకుంటున్నాయని ఆరోపించారు. గతంలో కూడా ఇళ్ల కూల్చివేతకు ప్రయత్నాలు జరిగాయని ఆమె పేర్కొన్నారు. ఇళ్లను కూల్చివేసిన ప్రాంతాల్లోనే బాధితులకు తిరిగి స్థలాలు కేటాయింపి ప్రభుత్వమే ఇళ్ల నిర్మించి ఇవ్వాలని కవిత డిమాండ్ చేశారు. బాధితులకు న్యాయం జరిగే వరకు, సమస్యకు శాశ్వత పరిష్కారం లభించే వరకు ప్రభుత్వంపై ఒత్తిడి కొనసాగిస్తానని ఆమె స్పష్టం చేశారు.



ఈపీ స్కూటర్ల ప్రకటనపై బండి సంజయ్ విమర్శలు

మెదటి పేజీ తరువాయి ఉండటంతో విద్యార్థులు తీవ్ర ఇబ్బందులు పడుతున్నారని పేర్కొన్నారు. అలాంటి పరిస్థితుల్లో వాటిని పరిష్కరించకుండా ఉచిత ఎలక్ట్రిక్ స్కూటర్లు ఇస్తామని ప్రకటించడం ప్రజలను తప్పుదారి పట్టించడమేనని విమర్శించారు. దళితులు, గిరిజనులకు పంపిణీ చేయడానికి భూములు లేవని ప్రభుత్వం చెబుతోందని, అయితే జర్నలిస్టులు మరియు మూసీ ప్రాజెక్టు బాధితులకు పూర్వం సిటీలో స్థలాలు ఎలా ఇస్తుందని ప్రశ్నించారు. పెన్షన్లు ఇవ్వడానికి నిధులు లేవని చెప్పే ప్రభుత్వం, మూసీ ప్రాజెక్టు కోసం వేల కోట్ల రూపాయలు ఎక్కడి నుంచి తీసుకువస్తుందో చెప్పాలని ఆయన నిలదీశారు. రాష్ట్రంలో పాలన గాడి తప్పిందని బండి సంజయ్ వ్యాఖ్యానించారు. కాంగ్రెస్ ప్రభుత్వం అధికారంలోకి వచ్చిన తర్వాత ప్రజలకు దోమల బెడద పెరిగిందని, ప్రజలు తమ పనులు చేసుకుంటున్నా కాంగ్రెస్ నేతలు దోమల్లా వచ్చి ఇబ్బందులు పెడుతున్నారని ఘాటు వ్యాఖ్యలు చేశారు.



రాజమండ్రి కత్తి పాల ఘటనపై ప్రభుత్వాన్ని నిలదీసిన వైఎస్ షర్మిల

-ప్రజారోగ్యంపై ప్రభుత్వం దృష్టి పెట్టాలని డిమాండ్
-కత్తి పాల ఘటనలో 11 మరణాలపై తీవ్ర విమర్శలు
-బాధిత కుటుంబాలకు 25 లక్షల పరిహారం ఇవ్వాలని డిమాండ్



రాజమండ్రి, 9 మార్చి (మనప్రజాప్రతినిధి): రాజమండ్రిలో జరిగిన కత్తి పాల ఘటనపై కాంగ్రెస్ పార్టీ రాష్ట్ర అధ్యక్షురాలు వైఎస్ షర్మిల రాష్ట్ర ప్రభుత్వంపై తీవ్ర విమర్శలు చేశారు. కృత్రిమ మేధస్సుపై చూపుతున్న శ్రద్ధలో కొంత భాగమైనా ప్రజారోగ్యంపై పెట్టాలని ముఖ్యమంత్రి చంద్రబాబును ఆమె ఆరోపణలు చేశారు. రాష్ట్రంలో ఆహార భద్రతా వ్యవస్థను బలోపేతం చేయాల్సిన అవసరం ఉందని పేర్కొన్నారు. రాజమండ్రిలో కత్తి పాలు తాగడం వల్ల 11 మంది మృతి చెందడం అత్యంత దురదృష్టకరమని ఆమె తెలిపారు. ఈ ఘటనకు రాష్ట్ర ప్రభుత్వం పూర్తి బాధ్యత వహించాల్సిందేనని అన్నారు. రాష్ట్రంలో పాలు, నెయ్యి, మధుర వంటి పలు ఉత్పత్తుల్లో కత్తి జరుగుతోందని, దీనిని అరికట్టడంలో ప్రభుత్వం విఫలమైందని విమర్శించారు. వరలక్ష్మి డైరీ సంస్థ గత 11 సంవత్సరాలుగా

లైసెన్స్ లేకుండా కార్యకలాపాలు నిర్వహిస్తోందని ఆరోపిస్తూ, ఇంతకాలం అధికారుల తనిఖీలు ఎందుకు జరగలేదని ప్రశ్నించారు. రాజమండ్రిలో ఫుడ్ సేఫ్టీ అధికారి ఒక్కరే ఉన్నారని, ఆమె కూడా అక్కడ అందుబాటులో ఉండరని పేర్కొన్నారు. పాలలో యూరియా, డిటర్జెంట్లు కలుపుతున్నారనే ఆరోపణలు వస్తున్నాయని చెప్పారు. ఈ ఘటనపై ప్రభుత్వం తక్షణమే చర్యలు తీసుకోవాలని షర్మిల డిమాండ్ చేశారు. మృతి చెందిన వారి కుటుంబాలకు 10 లక్షల రూపాయలు కాకుండా 25 లక్షల పరిహారం ఇవ్వాలని కోరారు. చికిత్స పొందుతున్న బాధితులకు మెరుగైన వైద్య సేవలు అందించాలని సూచించారు. అలాగే రాష్ట్రంలో ఆహార భద్రతా వ్యవస్థను బలోపేతం చేసి ప్రజారోగ్యాన్ని కాపాడాలని ప్రభుత్వాన్ని డిమాండ్ చేశారు.

తిరుమలలో వెంకటేశ్వర స్వామిని దర్శించిన భట్టి విక్రమార్కు

-కుటుంబ సభ్యులతో కలిసి ప్రత్యేక ప్రార్థనలు
-నూతన దంపతులకు ఆశీస్సులు
కోలిన భట్టి
-రాష్ట్ర బడ్జెట్కు ముందు దేవుడి ఆశీర్వాదాలు కోలిన మంత్రి



తిరుమల, 9 మార్చి (మనప్రజాప్రతినిధి): తెలంగాణ ఉప ముఖ్యమంత్రి భట్టి విక్రమార్కు కుటుంబ సభ్యులతో కలిసి తిరుమలలో శ్రీ వెంకటేశ్వర స్వామిని దర్శించుకున్నారు. ఈ సందర్భంగా ఆలయంలో ప్రత్యేక పూజలు నిర్వహించి స్వామివారి ఆశీర్వాదాలు తీసుకున్నారు. దర్శనం అనంతరం ఆలయ ప్రాంగణంలో కొంతసేపు గడిపి ప్రార్థనలు చేశారు. ఈ సందర్భంగా నూతన దంపతులు సూర్య విక్రమాదిత్య, సాక్షి దీర్ఘాయుషుల్తో సుఖసంతోషాలతో జీవించాలని స్వామివారిని ప్రార్థించినట్లు భట్టి విక్రమార్కు తెలిపారు. కుటుంబ సభ్యులతో కలిసి ఆలయ దర్శనం చేయడం ఆనందంగా ఉందని పేర్కొన్నారు. అలాగే రెండు తెలుగు రాష్ట్రాల ప్రజలు ఆరోగ్యంగా, సుఖసంతోషాలతో ఉండాలని కోరుకున్నట్లు చెప్పారు. ప్రజల సంక్షేమం కోసం ప్రభుత్వం చేపడుతున్న కార్యక్రమాలు విజయవంతం కావాలని దేవుడిని ప్రార్థించినట్లు తెలిపారు. తెలంగాణ రాష్ట్ర బడ్జెట్ను త్వరలో ప్రవేశపెట్టనున్న నేపథ్యంలో రాష్ట్రం సమగ్ర అభివృద్ధి దిశగా ముందుకు సాగాలని ఆకాంక్షించారు. సమగ్ర వృద్ధిని సాధిస్తూ తెలంగాణను ప్రపంచ స్థాయిలో పోటీ పడే రాష్ట్రంగా తీర్చిదిద్దాలని సంకల్పంతో దేవుడి ఆశీర్వాదాలు కోరినట్లు భట్టి విక్రమార్కు వెల్లడించారు.



విజయ్కు మరోసారి సీబీఐ నోటీసులు

-మరోసారి విచారణకు సమన్లు
-ఈ నెల 10న హాజరు కావాలని ఆదేశం
-ప్రచార సభల్లో జరిగిన ఘటనపై దర్యాప్తు



కేంద్ర దర్యాప్తు సంస్థ మరోసారి నోటీసులు జారీ చేసింది. ఈ నెల 10న విచారణకు హాజరు కావాలని సమన్లు పేర్కొంది. ఈ కేసులో భాగంగా ఇప్పటికే ఒకసారి విజయ్ను విచారించిన సీబీఐ, తాజాగా మరోసారి ప్రశ్నించేందుకు నిర్ణయం తీసుకుంది. గత సంవత్సరం సెప్టెంబర్ 27న కర్నూల్లో విజయ్ నిర్వహించిన ప్రచార సభలో భాగంగా జనసందోహం ఏర్పడి తొక్కిసలాట జరిగింది. ఈ ఘటనలో మొత్తం 41 మంది ప్రాణాలు కోల్పోయారు. ఈ ఘటన దేశవ్యాప్తంగా చర్చనీయాంశంగా మారడంతో కేసును సుప్రీంకోర్టు ఆదేశాల మేరకు కేంద్ర దర్యాప్తు సంస్థకు అప్పగించారు. దర్యాప్తు ప్రక్రియలో భాగంగా జనవరి నెలలో రెండు సార్లు విజయ్ను విచారించారు. ఢిల్లీలోని సీబీఐ ప్రధాన కార్యాలయంలో అధికారులు అతడిని ప్రశ్నించారు. సభ నిర్వహణలో తీసుకున్న భద్రతా చర్యలు, జనసందోహం నియంత్రణ ఏర్పాటు వంటి అంశాలపై వివరాలు సేకరించారు. ఇప్పటివరకు సేకరించిన ఆధారాలపై మరిన్ని వివరాలు తెలుసుకునేందుకు విజయ్ను మరోసారి విచారణకు పిలిచినట్లు అధికారులు తెలిపారు. ప్రచార సభకు సంబంధించిన అసమతులు, వేదిక ఏర్పాటు, పార్టీ నిర్వహణ విధానం, అలాగే తమిళనాడు ప్రభుత్వ పాత్రపై కూడా దర్యాప్తు కొనసాగిస్తున్నామని వెల్లడించారు.

వైసీపీ పాలన చెత్తగా మారింది

-పట్టణాల్లో పారిశుధ్యం పూర్తిగా దెబ్బతింది
-కోటి 53 లక్షల టన్నుల చెత్త నిల్వల గుర్తింపు
-వేస్ట్ టు ఎనర్జీ ప్లాంట్తో సమస్యకు పరిష్కారం
-మంత్రి నారాయణ విమర్శలు



నెల్లూరు, 9 మార్చి (మనప్రజాప్రతినిధి): గత వైసీపీ ప్రభుత్వంపై రాష్ట్ర పురపాలక శాఖ మంత్రి నారాయణ తీవ్ర విమర్శలు చేశారు. మాజీ ముఖ్యమంత్రి జగన్ ఐదేళ్ల పాలనను చర్చి పాలనగా అభివృద్ధిస్తూ, ఆ సమయంలో పారిశుధ్యంపై సరైన దృష్టి పెట్టకపోవడంతో రాష్ట్రవ్యాప్తంగా భాగంగా చెత్త పేరుకుపోయిందని మండిపడ్డారు. పట్టణాల్లో పారిశుధ్య వ్యవస్థ పూర్తిగా పడకయడం వల్లే నేడు చెత్త సమస్య పెద్ద సవాలుగా మారిందని ఆయన వ్యాఖ్యానించారు. రాష్ట్రవ్యాప్తంగా సుమారు కోటి 53 లక్షల టన్నుల చెత్త నిల్వలు పేరుకుపోయినట్లు గుర్తించామని మంత్రి తెలిపారు. ముఖ్యమంత్రి చంద్రబాబు ఆదేశాల మేరకు యుద్ధ ప్రాతిపదికన పారిశుధ్య కార్యక్రమాలు చేపట్టామని వెల్లడించారు. ఇప్పటివరకు కోటి 15 లక్షల టన్నుల చెత్తను తొలగించినట్లు వివరించారు. గత ఢిల్లీ ప్రభుత్వ హయాంలోనే పది చెత్త నుంచి విద్యుత్ ఉత్పత్తి చేసే

ప్లాంట్లు ప్రారంభించామని నారాయణ గుర్తుచేశారు. అందులో రెండు ప్లాంట్లు పూర్తయ్యాయని, కానీ జగన్ ప్రభుత్వం వాటిని పట్టించుకోకుండా నిర్లక్ష్యం చేయడం వల్లే చెత్త సమస్య మరింత తీవ్రరూపం దాల్చిందని విమర్శించారు. సరైన ప్రణాళిక లేకపోవడం వల్ల పట్టణాల్లో చెత్త నిల్వలు అధికమయ్యాయని పేర్కొన్నారు. భవిష్యత్తులో ఈ సమస్య మళ్లీ తలెత్తకుండా ప్రధాన నగరాల్లో ఓపీపీ విధానంలో అత్యాధునిక చెత్త నుంచి విద్యుత్ ఉత్పత్తి చేసే ప్లాంట్లు ఏర్పాటు చేస్తున్నామని మంత్రి తెలిపారు. వ్యర్థాల నిర్వహణలో శాస్త్రీయ పద్ధతులను అనుసరిస్తూ రాష్ట్రాన్ని పరిశుభ్రంగా తీర్చిదిద్దడమే ప్రభుత్వ లక్ష్యమని స్పష్టం చేశారు. నెల్లూరు జిల్లా అభివృద్ధి పనులపై సమీక్ష నిర్వహించిన ఆయన, పెండింగ్లో ఉన్న డ్రైనేజీ మరియు తాగునీటి ప్రాజెక్టులను త్వరలోనే పూర్తి చేస్తామని ప్రజలకు హామీ ఇచ్చారు.

రైతు భరోసా..

హుస్సాబద్ మార్చి. మన మనప్రజాప్రతినిధి: తెలంగాణ వ్యాప్తంగా ఉన్నటువంటి రైతులకు రైతు భరోసా డబ్బులు వెంటనే విడుదల చేయాలని బిజెపి నాయకులు బొల్లి శ్రీనివాస్ ప్రభుత్వం ను డిమాండ్ చేస్తున్నారు..ముఖ్యమంత్రి రేవంత్ రెడ్డి రైతు భరోసా డబ్బులు వెయ్యకుండా రైతుల యొక్క జీవితాలతో ఆడుకుంటున్నారని, నవంబర్ నెలలో వెయ్యాలివిన రైతు భరోసా డబ్బులు నాలుగు నెలలు గడుస్తున్నా డబ్బులు రైతుల ఖాతాలలో వెయ్యకపోవడం ఏమిటని ప్రశ్నిస్తున్నాను.. రేపు మాపు అంటూ కాలం గడుపుతున్నారు. రైతులకు చేసింది ఏమీ లేదని తెలుపుతున్నాను.రైతు బీమా కు,కాంగ్రెస్ ప్రభుత్వం రాగానే మంగళం పడినా.. వెంటనే ప్రభుత్వం స్పందించి రైతులకు రైతు భరోసా నిధులు విడుదల చెయ్యాలని,మరియ రైతు బీమా పథకం అమలు చేయాలని డిమాండ్ చేస్తున్నాం.. బొల్లి శ్రీనివాస్ హుస్సాబద్ మండల్ బిజెపి నాయకులు.



బీసీల పట్ల ప్రభుత్వాలకు చిత్తశుద్ధి ఉండాలి..

నేరేడుచర్ల (మన ప్రజాప్రతినిధి దినపత్రిక): ఇటీవల కాలంలో బీసీ కులస్తులపై దారులు పెరుగుతున్నందున వారికి బీసీ రక్షణ చట్టం తేవాలని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనుంజయ నాయుడు డిమాండ్ చేశారు. సోమవారం నాడు సూర్యాపేట జిల్లా నేరేడుచర్ల లో తహసీల్దార్ కార్యాలయం బీసీ హక్కుల సాధన సమితి ఆధ్వర్యంలో జరిగిన ధర్మా కార్యక్రమాన్ని ఉద్దేశించి ఆయన ప్రసంగిస్తూ.... దశాబ్దాల కాలంగా బీసీ ఉద్యమాలు నిర్వహిస్తూ దేశంలో బీసీల కు న్యాయం జరగాలంటే కేంద్రంలో ప్రత్యేక మంత్రిత్వ శాఖ ఏర్పాటు చేయాలని కేంద్రం 2 లక్షల కోట్ల నిధుల తో నబ్ ఫ్రాన్ ఏర్పాటు చేయాలని అలాగే రాష్ట్ర ప్రభుత్వం త్వరలో ప్రవేశపెట్టనున్న రాష్ట్ర బడ్జెట్లో బీసీలకు 50 వేల కోట్లు కేటాయించాలని రాష్ట్రవ్యాప్తంగా పెండింగ్ ఉన్న విద్యార్థుల ఫీజు రియంబర్స్మెంట్ నిధులను తక్షణమే విడుదల చేయాలని విదేశాలలో చదువుకుంటున్న బీసీ విద్యార్థుల విద్యార్థులకు ఓవర్సీస్ స్కాలర్షిప్ నిధులను తక్షణమే మంజూరు చేయాలని ఆయన డిమాండ్ చేశారు. ఏప్రిల్ నెల నుంచి జరగనున్న జనగణన లో కుల గణన చేపట్టాలని లేకపోతే బీసీలు మరో దశాబ్ద కాలం వెనుకబాటు తనానికి గురవుతారని కుల గణన చేపట్టాలని బిజెపి ప్రభుత్వం ప్రతిపక్ష స్థానంలో ఉన్నప్పుడు పార్లమెంట్లో అనేక సందర్భాల్లో నాటి ప్రభుత్వాన్ని కోరారని తీరా బిజెపి అధికారంలోకి వచ్చి 11 సంవత్సరాలు దాటుతున్నప్పటికీ కుల గణన పై ఎలాంటి నిర్ణయం తీసుకోకపోవడం బాధాకరమైన ఆయన అన్నారు ధర్మా కార్యక్రమంలో బీసీ హక్కుల సాధన సమితి జిల్లా గౌరవాధ్యక్షుడు చిలక రాజు శ్రీను సహాయ కార్యదర్శి కొమరాజు వెంకట్ విభవైవస్ నాయకులు పరిశ్రమ బీసీ హక్కుల సాధన సమితి నాయకులు బిజ్జి శ్రీనివాస్ గౌడ్ బండి శ్రీనివాస్, ఎస్ కే జూని ప్రభాకర్ తదితరులు పాల్గొన్నారు




14-15 ఏళ్ళ బాలికలకు ఉచిత హెచ్ పి వి టీకా పంపణి

మనప్రజాప్రతినిధి// భారతదేశ భవిష్యత్తును నిర్మించే ఆదర్శుల ఆరోగ్యం కోసం ప్రధాని నరేంద్ర మోడీ చారిత్రాత్మక నిర్ణయం తీసుకున్నారని బీజేపీ జిల్లా ఉపాధ్యక్షులు వెల్లుల గోవిందా రావు తెలిపారు. సర్వైకల్ క్యాన్సర్ ముప్పు నుంచి సమర్థవంతంగా ఎదుర్కోవేందుకు 14-15 ఏళ్ళ బాలికలకు ఉచిత హెచ్ పి వి టీకా పంపిణీ కార్యక్రమాన్ని ఫిబ్రవరి 28న ప్రారంభించారని అన్నారు. ఈ కార్యక్రమం 3 నెలల పాటు దేశవ్యాప్తంగా కొనసాగుతుందని తెలిపారు. కనుక 14-15 ఏళ్ళ బాలికల తల్లిదండ్రులు దయచేసి ఈరోజే తమ సమీప ప్రభుత్వ ఆసుపత్రికి వెళ్లి టీకా ఇప్పించి, ఆదర్శుల భవిష్యత్తుకు భరోసానిచ్చాలని ఆయన విజ్ఞప్తి చేశారు.



కార్మికులను మోసం చేస్తున్న ప్రభుత్వం పంచాయతీ కార్మికులకు వెంటనే జీతాలు చెల్లించాలి

మన ప్రజా ప్రతినిధి కొండపాక మండల్: పంచాయతీ కార్మికులకు గత మూడు నెలలుగా కాంగ్రెస్ ప్రభుత్వం వేతనాలు చెల్లించడం లేదని, గ్రామపంచాయతీ వర్కుస్ అండ్ ఎంప్లాయిస్ యూనియన్ జిల్లా అధ్యక్షుడు అమ్మల బాల్ సర్వయ్య ప్రభుత్వాని డిమాండ్ చేశారు. సోమవారం రోజున డి.పి. కార్యాలయంలో ఏవో కొండయ్య కు గ్రామపంచాయతీ కార్మికుల బకాయి వేతనాలు చెల్లించాలని ఇతర డిమాండ్లతో కూడిన వినతి పత్రాన్ని అందజేశారు. ఈ సందర్భంగా బాల్ సర్వయ్య మాట్లాడుతూ ప్రభుత్వం ఇచ్చిన హామీలను నేటికీ అమలు కాలేదని రెండు సంవత్సరాల కాలం పూర్తయినప్పటికీ ఒక్క సమస్య కూడా పరిష్కారం కాలేదన్నారు. పంచాయతీ కార్మికులకు గతంలో ప్రభుత్వమే బడ్జెట్ కేటాయించి నేరుగా వేతనాలు చెల్లించిందని, ఎన్నికలకు ముందు తన మేనిఫెస్టోలో పెట్టిన విధంగా పంచాయతీ కార్మికులకు కనీస వేతనాలు అమలు చేయాలన్నారు. కార్మికుల వేతనాలు గ్రామపంచాయతీ పాలకవర్గాల్లో చెల్లించాలని రెండో తారీఖు నాడు పంచాయతీకార కమిషన్ ఆఫీస్ నుండి సర్కులర్ జారీ చేయడం ఇది దుర్భాగమైన చర్యని అన్నారు. గ్రామపంచాయతీలో ఉండేది అంకూనియల్ కాంగ్రెస్ ప్రభుత్వం వచ్చిన నుండి పంచాయతీలకు నిధులు సక్రమంగా కేటాయించబోగా కేంద్రం ఇచ్చే నిధులనుండి, పంచాయతీలలో అభివృద్ధి పనులు వివిధ ఖర్చులు మరియు కార్మికుల వేతనాలు చెల్లించాలంటే పంచాయతీలకు బడ్జెట్ సరిపోదని, ఇప్పటికే అనేక పంచాయతీలలో ప్రభుత్వమే బడ్జెట్ కేటాయించాలని కోరారు కార్మికుల జీతాలు ఇవ్వకపోవడం బాధ్యతారహిత్యం అన్నారు. దీనిపై దశలవారీగా కార్మికులము బక్కమై అందోళన పోరాటాలు నిర్వహిస్తామని తెలిపారు. ఇప్పటికే ఒక్కొక్క గ్రామపంచాయతీలో మూడు, నుండి ఐదు నెలల బకాయి జీతాలు ఉన్నాయని, అవ్వేస్తే పేర్లు నమోదు లేని కార్మికులకు ఎనిమిది నెలలు 12 నెలలు 18 కూడా వేతనాలు పెండింగ్ ఉన్నాయని వెంటనే చెల్లించాలన్నారు. ఇలాంటి సందర్భంలో స్థానిక పాలకుల వేతనాలు చెల్లించాలని నిర్ణయం సరైది కాదని కార్మికులను బానిసత్వం లోకి నేర్చే విధంగా ఉందన్నారు. ఈ కార్యక్రమంలో జిల్లా ఉపాధ్యక్షులు బర్మ కొమ్మరయ్య నాయకులు దాసరి రాజు, వల్లం గుళ్ల పుష్ప, యాల్కెడ్ల స్వామి, వేణు తదితరులు పాల్గొన్నారు.



డిజిటల్ ప్రపంచంలో అప్రమత్తమే కీలకం సైబర్ క్రైమ్ డీవెన్సీ

మన ప్రజా ప్రతినిధి తెలుగు దినపత్రిక ఖమ్మం జిల్లా: సైబర్ క్రైమ్ పోలీస్ స్టేషన్ ఖమ్మం డిజిటల్ ప్రపంచంలో సురక్షితంగా ఉండేందుకు ఎల్లప్పుడూ అప్రమత్తంగా ఉండటమేనని సైబర్ క్రైమ్ డీవెన్సీ ఫణిందర్ అన్నారు. కిస్సెర సర్కిల్ కాలేజీలో విద్యార్థులకు సైబర్ నేరాలపై అవగాహన కార్యక్రమం నిర్వహించారు. ఈ సందర్భంగా డీవెన్సీ మాట్లాడుతూ.. బ్యాంక్ ఖాతా నుండి డబ్బు పోతే, వెంటనే బ్యాంకుకు సమాచారం అందించి ఖాతాను స్తంభింపజేయాలని తెలిపారు. అనుమానాస్పద లింకులను క్లిక్ చేయకపోవడం, బలమైన పాస్ వర్డ్లను ఉపయోగించడం, వ్యక్తిగత/బ్యాంకింగ్ సమాచారాన్ని ఎవరితోనూ పంచుకోకపోవడం ద్వారా ఆన్లైన్ మోసాలను అరికట్టవచ్చని అన్నారు. సైబర్ మోసానికి గురైనట్లయితే, వెంటనే 1930 హెల్ప్లైన్ నంబర్ లేదా డబ్బూ డబ్బూ డబ్బూ, సైబర్ క్రైమ్ జీఓపీ, ఇన్ వెస్టిగేట్లో ఫిర్యాదు చేయాలని సూచించారు. సైబర్ ఫ్లాగింగ్, సకిలీ సోఫట్ మీడియా ప్రాఫైల్ మోసం, డిజిటల్ అరెస్ట్, వ్యాపార పెట్టుబడి, లోన్ యాప్, ఆన్లైన్ భద్రతా చిట్కాలు, పిఎమ్ కిసాన్ యాజన ఎమికె, బెట్టింగ్ యాప్, డిజిటల్ అరెస్ట్, పెట్టుబడి మోసాలు, 1930, ఎసిఆర్ పి పోర్టల్ గోల్డెన్ అవర్ యొక్క ప్రాముఖ్యత గురించి అవగాహన కల్పించారు. అంతర్జాతీయ మహిళా దినోత్సవాన్ని పురస్కరించుకొని సైబర్ నేరాలపై విద్యార్థులకు క్విజ్ నిర్వహించారు. విజేతలకు బహుమతులు అందజేశారు.



ప్రజావాణి పిర్వాయలపై అధికారులు సత్వరమే చర్యలు తీసుకోని పరిష్కారం చేయాలి

మన ప్రజా ప్రతినిధి తెలుగు దినపత్రిక సూర్యాపేట జిల్లా: జిల్లా కలెక్టర్ తేజస్ నంద్ లాల్ వార్ ఆదేశించారు. సమీకృత జిల్లా కార్యాలయాల సముదాయంలోని సమావేశం ముందరంలో సోమవారం నిర్వహించిన ప్రజావాణి కార్యక్రమంలో ఆయన పాల్గొని ప్రజల నుండి ఆర్టికల్స్ స్వీకరించారు చారు ప్రజావాణి కార్యక్రమానికి అధికారులు తప్పనిసరిగా హాజరు కావాలని, వివిధ శాఖలలో చాలా కాలం పెండింగ్ లో ఉన్న పిర్వాయలపై శాఖల వారీగా ప్రత్యేక శ్రద్ధ పెట్టి పరిష్కరించాలని అలాగే రాష్ట్ర స్థాయి ప్రజావాణి పెండింగ్ దరఖాస్తులను కూడా పరిష్కరించాలని కలెక్టర్ సంబంధిత అధికారులను ఆదేశించారు ప్రజాపాలన- ప్రగతి ప్రజావాణి కో భాగంగా కలెక్టరేట్ లోని ప్రతి కార్యాలయం పరిశుభ్రంగా ఉంచుకోవాలని అలాగే ప్రతి కార్యాలయంలోని ఫైల్స్ అన్ని సక్రమంగా ఉంచుకోవాలని ప్రతి కార్యాలయం సిబ్బంది ఆటోడెస్క్ తప్పనిసరిగా ఫేస్ రికగ్నీషన్ యాప్ లో నమోదు చేయాలని, కలెక్టరేట్ లోని ప్రతి కార్యాలయం సందర్శిస్తానని, ఫైల్స్ సరిగా లేకపోయినా, శుభ్రంగా ఉండని కార్యాలయాల పై చర్యలు తీసుకోవడం జరుగుతుందని ఈ సందర్భంగా కలెక్టర్ ఆదేశించారు. సోమవారం నిర్వహించిన ప్రజావాణి కార్యక్రమం లో భూ సమస్యలకి సంబంధించి 24 దరఖాస్తులు, జిల్లా పంచాయతీ అధికారి 5, డి ఆర్ డి ఏ 8, వైద్య ఆరోగ్య శాఖ అధికారి 3, మిగిలిన 41 దరఖాస్తులు వివిధ శాఖలకి చెందినవని, మొత్తం 83 దరఖాస్తులు వచ్చాయని వాటిని పరిష్కరించేందుకు శాఖల వారీగా పంపించటం జరిగిందని కలెక్టర్ ఈ సందర్భంగా అన్నారు. ప్రజావాణి కార్యక్రమానికి జిల్లా అదనపు కలెక్టర్ కే. సీతారామారావు, జిల్లా వైద్య ఆరోగ్య శాఖ అధికారి వెంకటరమణ, జిల్లా వ్యవసాయ శాఖ అధికారి శ్రీధర్ రెడ్డి, డి.జి. అశోక్, సంక్షేమ అధికారులు సర్పంచారావు, సరసింహ, శంకర్ జిల్లా అధికారులు, సిబ్బంది, తదితరులు హాజరైనారు



రోగులకు డాక్టర్లు అందుబాటులో ఉండాలి

మన ప్రజా ప్రతినిధి తెలుగు దినపత్రిక సూర్యాపేట జిల్లా: విధులకు హాజరు కానీ (06) గురులో (03) డాక్టర్లు (03) సిస్టర్లు సస్పెండ్ ఆరోగ్యం, పారిశుధ్య పనులపై సంతుప్తి, మాతా శిశు కేంద్రంలో సాదారణ ప్రసవాల పెంపు పై డాక్టర్లు కిత్తులు ప్రజా పాలన ప్రగతి ప్రజావాణికో భాగంగా ప్రభుత్వ జనరల్ హాస్పిటల్ ను ఆకస్మికంగా తనిఖీ చేసిన జిల్లా కలెక్టర్ తేజస్ నంద్ లాల్ వార్ డాక్టర్లు, సిబ్బంది అందుబాటులో లేకపోవడంతో ఆగ్రహం వ్యక్తం చేసిన కలెక్టర్ రోగులకు డాక్టర్లు, సిబ్బంది నిరంతరం అందుబాటులో ఉండాలని జిల్లా కలెక్టర్ తేజస్ నంద్ లాల్ వార్ సూచించారు. ప్రజా పాలన - ప్రగతి ప్రజావాణికో భాగంగా సూర్యాపేట ప్రభుత్వ జనరల్ హాస్పిటల్ ను జిల్లా కలెక్టర్ ఆకస్మికంగా తనిఖీ చేశారు. డాక్టర్లు, సిబ్బంది అందుబాటులో ఉండకపోవడం పట్ల కలెక్టర్ ఆగ్రహం వ్యక్తం చేశారు. తనిఖీ సమయంలో బయోమెట్రిక్ హాజరును పరిశీలించగా, మొత్తం 50 మంది బోధనా సిబ్బంది మరియు ఇతర సిబ్బంది విధులకు గైర్జరైనట్లు కలెక్టర్ గుర్తించారు. దీనిపై తక్షణమే స్పందించిన కలెక్టర్, సంబంధిత విభాగాల అధికారుల నుండి వివరణ కోరారు. అందులో 44 మంది సిబ్బందికి సంబంధించి హెచ్.ఓ.లను సహాయకమైన కారణాలను తెలియజేశారు. మిగిలిన 6 మందిలో (3) డాక్టర్లు (3) సిస్టర్లు గైర్జరీపై తీవ్ర అసహనం వ్యక్తం చేస్తూ వారిని సస్పెండ్ చేస్తూ ఉత్తర్వులు జారీ చేశారు. ఈ సందర్భంగా పారిశుధ్య నిర్వహణ, రోగులకు అందిస్తున్న పాస్టికాహారం పై సంతుప్తి వ్యక్తం చేశారు.. అనంతరం కలెక్టర్ మాట్లాడుతూ ఆసుపత్రిలోని డాక్టర్లు, నర్సులు, ఇతర సిబ్బంది ఖచ్చితంగా బయోమెట్రిక్ హాజరు పాటించాలని ఆదేశించారు.. విధుల్లో నిర్లక్ష్యం పాటించిన చర్యలు తప్పవన్నారు. సామాన్య ప్రజలకు మెరుగైన వైద్య అందించడమే ప్రభుత్వ లక్ష్యమని ఆసుపత్రిలో సేవలను మరింత ఉన్నత స్థితిలో తీర్చిదిద్దాలని ఆదేశించారు. ఆసుపత్రిలో మందుల కొరత లేకుండా చూసుకోవాలని, అత్యవసర విభాగంలో సిబ్బంది ఎల్లప్పుడూ అందుబాటులో ఉండాలని సూచించారు. నూతనంగా నిర్మించిన ఎం.సి.హెచ్ బ్లాక్ పనులు దాదాపు పూర్తయ్యాయని, ఇది ప్రారంభోత్సవానికి సిద్ధంగా ఉందని కలెక్టర్ తెలిపారు. ఈ కొత్త బ్లాక్ అందుబాటులోకి వస్తే, భవిష్యత్తులో మరిన్ని మెరుగైన వైద్య సేవలను ఎక్కువ మంది రోగులకు అందించే అవకాశం ఉంటుందని ఆయన పేర్కొన్నారు. మాతా శిశు కేంద్రంలో నెలకు సగటున 240 నుండి 300 ప్రసవాలు జరుగుతుండటంపై సిబ్బందిని అభినందించారు. ఎన్ఐసీయ సేవలు చాలా బాగున్నాయని సిబ్బందికి కితాబిచ్చారు. మోకాళ్ళ మార్పిడి, తుంటి మార్పిడి వంటి క్లిష్టమైన శస్త్రచికిత్సలు విజయవంతంగా జరుగుతున్నతీరు పట్ల కలెక్టర్ ప్రశంసించారు. కలెక్టర్ వెంట ప్రభుత్వ జనరల్ హాస్పిటల్ సూపరెండెంట్ డాక్టర్ పి. శ్రవణ్ కుమార్, పీడియాట్రిక్ విభాగం ప్రొఫెసర్ మరియు హెడ్ డాక్టర్ ఎస్. శ్రీకాంత్ భట్, హాస్పిటల్ అడ్మినిస్ట్రేషన్ డాక్టర్ జె. మనీషా, డిప్యూటీ సీఎన్ ఆర్.ఎం.లకు డాక్టర్ అరుంధతి, బి. జానార్దన్, ఆర్.ఎం.లకు డాక్టర్ లక్ష్మణ్, వినయ్ ఆనంద్ తదితరులు పాల్గొన్నారు



గ్రామాలలో బెల్ట్ షాపులు జారీ

ప్రజాప్రతినిధి// సరుబుజిల్లి మండలంలో విచ్చలవిడిగా బెల్ట్ షాపులు నడుస్తున్నాయి. 21 గ్రామ పంచాయతీల్లో గట్టి ఒకటి, రెండు బెల్ట్ షాపులు చెప్పులు ఉన్నాయి. గ్రామాలలో మద్యం విక్రయాలు అధికంగా జరగడంతో మందుబాబులకు అడ్డాగా మారాయి. ఉదయం నుండి రాత్రి వరకు మద్యం అమ్మకాలు జోరుగా సాగడంతో బెల్ట్ షాపుల్లో మద్యం ఏరులై పారుతుంది. బెల్ట్ షాపులు లేవని అధికారులు చెబుతున్నా అది రిక్కలు వరకే పరిమితం అవుతున్నాయి. నూతనంగా ఎక్స్ట్రా శాఖ మద్యం పాలసీని తీసుకువచ్చి ఎంఆర్వీ ధరకే విక్రయించేలా, కల్లీ మద్యం అరికట్టేలా చర్యలు తీసుకుంటున్నట్లు చెబుతున్నా క్షేత్ర స్థాయిలో ఆ పరిస్థితి లేదు. దీంతో బెల్ట్ షాపు నిర్వాహకులకు హద్దు లేకుండాపోతుంది. ఫలితంగా వారి వ్యాపారం మూడు క్వార్టర్లు.. ఆరు బీర్లుగా కొనసాగుతోంది. ఎన్ టైమ్ మద్యం గ్రామాలలో అనాధికారకంగా ఏర్పాటు చేసుకున్న బెల్ట్ షాపులు అర్హత లేకుండా అందుబాటులో ఉంటున్నాయి. గ్రామాలలో కూలీ పనులు చేసుకునే నిరుపేదలు బెల్ట్ షాపులకు అలవాటుపడి కనీసం కూలీ పనులకు పోకుండా నిత్యం మద్యం మత్తులో ఉంటున్నారు. మండలంలో ఉన్న ఐదు మద్యం షాపుల నుండి మద్యం కొనుగోలు చేసి గ్రామాలకు తీసుకొని వెళ్ళి ఒక మద్యం బాబుల్ పై ఎమ్మార్వీ కంటే రూ. 50 అదనంగా వసూళ్ళు చేస్తున్నారు. సంబంధిత అధికారులు వసూళ్ళు మత్తులో ఉండటంతో పట్టించుకోవడంలేదని పలువురు బహిరంగంగానే విమర్శిస్తున్నారు.

గ్రామాలలో బెల్ట్ షాపుల జోరు

ప్రజాప్రతినిధి//నరుబుజ్జిలి: నరుబుజ్జిలి మండలంలో విచ్చలవిడిగా బెల్ట్ షాపులు నడుస్తున్నాయి. 21 గ్రామ పంచాయతీల్లో గతేకటి ఒకటి, రెండు బెల్ట్ షాపులు చెప్పున ఉన్నాయి. గ్రామాలలో మద్యం విక్రయాలు అధికంగా జరగడంతో మందుబాబులకు అడ్డాగా మారాయి. ఉదయం నుండి రాత్రి వరకు మద్యం అమ్మకాలు జోరుగా సాగడంతో బెల్ట్ షాపుల్లో మద్యం ఏరులై పారుతుంది. బెల్ట్ షాపులు లేవని అధికారులు చెబుతున్నా అది లెక్కల వరకే పరిమితం అవుతున్నాయి. నూతనంగా ఎక్సైజ్ శాఖ మద్యం పాలసీని తీసుకువచ్చి ఎంఆర్పీ ధరకే విక్రయించేలా, కట్టి మద్యం అరికట్టేలా చర్యలు తీసుకుంటున్నట్లు చెబుతున్నా క్షేత్ర స్థాయిలో ఆ పరిస్థితి లేదు. దీంతో బెల్ట్ షాపు నిర్వాహకులకు హద్దు లేకుండాపోతుంది. ఫలితంగా వారి వ్యాపారం మూడు క్వార్టర్లు. ఆరు బీర్లుగా కొనసాగుతోంది. ఎన్ టైమ్ మద్యం గ్రామాలలో అనాధికారకంగా ఏర్పాటు చేసుకున్న బెల్ట్ షాపులు అర్ధరాత్రి వరకు అందుబాటులో ఉంటున్నాయి. గ్రామాలలో కూలీ పనులు చేసుకునే నిరుపేదలు బెల్ట్ షాపులకు అలవాటుపడి కనీసం కూలీ పనులకు పోకుండా నిత్యం మద్యం మత్తులో ఉంటున్నారు. మండలంలో ఉన్న ఐదు మద్యం షాపుల నుండి మద్యం కొనుగోలు చేసి గ్రామాలకు తీసుకొని వెళ్ళి ఒక మద్యం బాటల్ పై ఎమ్మార్పీ కంటే రూ.50 అదనంగా వసూళ్ళు చేస్తున్నారు. సంబంధిత అధికారులు వసూళ్ళు మత్తులో ఉండటంతో పట్టించుకోవడంలేదని పలువురు బహిరంగంగానే విమర్శిస్తున్నారు. గతేకటి ఒక బెల్ట్ షాప్ ఉండడంతో మహిళలు భయాందోళనకు గురవుతున్నారు. తక్షణమే అధికారులు స్పందించి బెల్ట్ షాపులు నియంత్రించాలని మహిళలు కోరుతున్నారు. **పట్టించుకోని ఎక్సైజ్ శాఖ అధికారులు** గ్రామాలలో బెల్ట్ షాపులు యథేచ్ఛగా నిర్వహిస్తున్నప్పటికీ చర్యలు చేపట్టాలని ఎక్సైజ్ శాఖ చోద్యం చూస్తోందనే విమర్శలు వినిపిస్తున్నాయి. కొంతమంది ఎక్సైజ్ శాఖ అధికారులు అయితే ఎవరైనా బెల్ట్ షాపుల గురించి సమాచారం ఇస్తే ఆ సమాచారాన్ని వెంటనే బెల్ట్ షాపులకు చేరవేస్తున్నారు. దీంతో వారు సమాచారం ఇచ్చిన వారిని బెదిరిస్తున్నట్లు ఆరోపణలు వినిపిస్తున్నాయి. **చంద్రబాబుపి ఉత్తి మాటలే** బెల్ట్ షాపులు నిర్వహిస్తే తోలు తీస్తాం, నార తీస్తాం అని ముఖ్యమంత్రి చంద్రబాబు ప్రకటించారు. కానీ మండలంలోనే బెల్ట్ షాపులు విచ్చలవిడిగా వెలిశాయి. కొన్ని గ్రామాలలో బెల్ట్ షాపుల కోసం వేలం పాటలు కూడా నిర్వహించారు. బెల్ట్ షాపుల నిర్వహణకు నాయకులు అందడంలేదు ఉన్నాయనే ఆరోపణలు పెద్ద ఎత్తున వినిపిస్తున్నాయి.



ప్రజాప్రతినిధిపత్రిక క్యాలెండర్ ఆవిష్కరణ చేసిన గజ్వేల్ సీఐ రవికుమార్

-ప్రభుత్వానికి ప్రజలకి వారధిగా ప్రజా సమస్యలపై ఎప్పటికప్పుడు ప్రభుత్వానికి తెలియజేయడం లో ప్రింట్ మీడియా ఎలక్ట్రాన్ మీడియా కీలకమైన పాత్ర పోషిస్తుంది
-మనప్రజాప్రతినిధి పత్రిక ప్రజాప్రతినిధి టీవీ ఛానల్ కు అభినందనలు తెలిపారు
సీఐ రవికుమార్



మనప్రజాప్రతినిధి//గజ్వేల్: సిద్దిపేట జిల్లా గజ్వేల్ సీఐ రవికుమార్ చేతులు మీదుగా ప్రజాప్రతినిధి పత్రిక నూతన క్యాలెండర్ ఘనంగా ఆవిష్కరణ చేశారు సీఐ రవికుమార్ మాట్లాడుతూ అతి తక్కువ సమయంలో ప్రజా సమస్యలపై నిరంతరం ప్రభుత్వానికి ప్రజలకు వారధిగా సమాజంలో జరుగుతున్న వాస్తవ పరిణామాలు ఎప్పటికప్పుడు వెలకి తీస్తూ అక్రమాలు, అన్యాయాలపై నిజాని నిర్ణయంగా రాస్తూ అతి తక్కువ కాలంలోనే ప్రజాదరణ పొందిన ప్రజాప్రతినిధి పత్రిక అని వారు కొనియాడారు. అలాగే వాహనదారులు తప్పనిసరిగా హెల్మెట్ ధరించాలి ప్రతి ఒక్కరూ మద్యం సేవించి వాహనాలు నడపడం వల్ల ప్రమాదాలు జరిగే అవకాశాలు ఎక్కువ ఉన్నాయి మద్యం సేవించి వాహనాలు నడపకూడదు. యువత డ్రగ్స్ కు అలవాటు పడకూడదు. చిన్న పిల్లలకు సెల్ ఫోన్ ఇవ్వకుండా జాగ్రత్త పడాలి మైనర్ పిల్లలకు వాహనాలు ఇవ్వకూడదు మద్యం సేవించే వాహనాలు నడుపుతూ పట్టుబడితే కఠిన చర్యలు తప్పవని హెచ్చరించారు. ఈ కార్యక్రమంలో పాల్గొన్నవారు ఎస్సై శ్రీరామ్, ప్రేమ్ దీప్ పోలీస్ స్టేషన్ సిబ్బంది తదితరులు పాల్గొన్నారు.



నూతన క్యాలెండర్ ఆవిష్కరణచేసినా దుబ్బాక సీఐ రాజేష్

□అతి తక్కువ సమయంలోనే ప్రజల మన్ననలు పొందుతూ ప్రభుత్వానికి ప్రజలకు వారధిగా సమాజంలో జరుగుతున్న వాస్తవ పరిణామాలపై ఎప్పటికప్పుడు వెలకి తీస్తున్న ప్రజా ప్రతినిధి పత్రిక టీవీ ఛానల్.
□జర్నలిస్టులు ప్రజల పక్షాన పోరాడాలి, ప్రజల నమ్మకమే మూలధనంగా వార్త విలువలకు ప్రాధాన్యత ఇవ్వాలి..



మద్యం, మత్తుపదార్థాలకు బానిస కావడం నూచించారు. సమాజంలో శాంతి భద్రతలు కాపాడాలంటే యువత సరైన మార్గంలో నడవాలని తెలిపారు. మద్యం సేవించి వాహనాలు నడపకూడదని, డ్రంకెన్ డ్రైవ్ వల్ల ప్రమాదాలు జరిగే అవకాశం ఎక్కువగా ఉంటుందని హెచ్చరించారు. అలాగే చిన్నపిల్లలకు వాహనాలు ఇవ్వకూడదని, ఇవ్వడం వల్ల ప్రమాదాలు జరిగే అవకాశాలు ఉన్నాయని తెలిపారు. తల్లిదండ్రులు చిన్నపిల్లలకు వాహనాలు ఇస్తే వారిపై చట్టపరమైన చర్యలు తీసుకుంటామని స్పష్టం చేశారు. ఈ సందర్భంగా ప్రజా ప్రతినిధి టీవీ ఛానల్ కు ప్రత్యేక కృతజ్ఞతలు తెలిపారు. పత్రికా రంగం సమాజానికి సేవ చేస్తూ ప్రజల సమస్యలను వెలుగులోకి తీసుకురావాలని ఆయన ఆకాంక్షించారు. ఈ కార్యక్రమంలో పాల్గొన్నవారు పోలీస్ సిబ్బంది పత్రికా ప్రతినిధులు తదితరులు పాల్గొన్నారు.

మనప్రజాప్రతినిధి//దుబ్బాక: దుబ్బాకలో ప్రజాప్రతినిధి పత్రిక క్యాలెండర్ సీఐ రాజేష్ చేతులు మీదుగా ఆవిష్కరించడం జరిగింది మనప్రజాప్రతినిధి పత్రిక ప్రజాప్రతినిధి టీవీ ఛానల్ కు అభినందనలు తెలిపారు తదనంతరం వారు మాట్లాడుతూ ప్రభుత్వానికి ప్రజలకి వారధిగా ఉండి ప్రజా సమస్యలపై ఎప్పటికప్పుడు ప్రభుత్వానికి తెలియజేయడంలో ప్రింట్ మీడియా ఎలక్ట్రాన్ మీడియా కీలకమైన పాత్ర పోషిస్తుంది అని అన్నారు మన ప్రజాప్రతినిధి తెలుగు దినపత్రి ప్రజలలో మరింత ముందుకు దూసుకెళ్లాలని వారు కొనియాడారు అలాగే యువత

నూతన క్యాలెండర్ ఆవిష్కరించిన దౌల్తాబాద్ ఎస్సై అరుణ్ కుమార్

●జర్నలిస్టులు ప్రజల పక్షాన పోరాడాలి ఎవరికి భయపడకుండా నిర్ణయంగా నిస్సంకోచంగా వార్త రాయాలన్నారు.
●పత్రిక రంగంలో మన ప్రజాప్రతినిధి పత్రిక, ప్రజాప్రతినిధి టీవీ ఛానల్ దౌల్తాబాద్ మండలంలో ప్రత్యేక గుర్తింపు.



మనప్రజాప్రతినిధి//దౌల్తాబాద్: సిద్దిపేట జిల్లా దౌల్తాబాద్ మండలంలోని స్థానిక పోలీస్ స్టేషన్లో సబ్ ఇన్స్పెక్టర్ జి. అరుణ్ కుమార్ చేతులు మీదుగా ప్రజాప్రతినిధి పత్రిక టీవీ ఛానల్ క్యాలెండర్ ఆవిష్కరణ ఘనంగా చేశారు ఈ సందర్భంగా ఎస్ఐ అరుణ్ కుమార్ మాట్లాడుతూ యువత తప్పుదోవలో వెళ్లకూడదని, డ్రగ్స్ కు బానిసలు కావడం

సూచించారు. మద్యం సేవించి వాహనాలు నడపడం ప్రమాదకరమని, అలా చేయకూడదని హెచ్చరించారు. వాహనదారులు తప్పనిసరిగా హెల్మెట్ ధరించాలని సూచించారు. ప్రజాప్రతినిధి పత్రిక టీవీ ఛానల్ మరింత అభివృద్ధి చెందాలని శుభాకాంక్షలు తెలిపారు. ఈ కార్యక్రమంలో పోలీస్ సిబ్బంది తదితరులు పాల్గొన్నారు.

నూతన క్యాలెండర్ ఆవిష్కరించిన ఎస్సై హాలీమ్ గాడ్

మనప్రజాప్రతినిధి//అక్కరేట్ల: భూంపల్లి జిల్లా అక్కరేట్ల భూంపల్లి ఎస్సై హాలీమ్ గాడ్ చేతులు మీదుగా ప్రజా ప్రతినిధి పత్రిక క్యాలెండర్ ఆవిష్కరణ చేయడం జరిగింది వారు మాట్లాడుతూ ప్రజా సమస్యలపై నిత్యం పోరాటం చేస్తూ జర్నలిస్టులు ప్రజల పక్షాన పోరాడాలి ఎవరికి భయపడకుండా నిర్ణయంగా నిస్సంకోచంగా వార్తలు రాయాలన్నారు. అతి తక్కువ సమయంలో ప్రజా ప్రతినిధి పత్రిక ప్రజాప్రతినిధి టీవీ ఛానల్ ప్రజల మనుగడ పొందింది ప్రభుత్వానికి ప్రజలకు వారధిగా పనిచేస్తున్న ప్రజా ప్రతినిధి పత్రిక టీవీ ఛానల్ కు ప్రత్యేక అభినందనలు తెలిపారు. ఈ కార్యక్రమంలో పాల్గొన్నవారు పోలీస్ స్టేషన్ సిబ్బంది, సీనియర్ జర్నలిస్టులు తదితరులు పాల్గొన్నారు.



లిపోర్టర్లు కావాలెను

మీకు జర్నలిజంలో ఆసక్తి ఉందా ? సమస్యలను ప్రశ్నించేందుకు సరైన అస్త్రం కోసం ఎదురు చూస్తున్నారా ? మీకు అవకాశం కల్పించేందుకు మేము సిద్ధంగా ఉన్నాము.

ఎలక్ట్రానిక్ మీడియా రంగంలో సరికొత్త హంగులతో

దూసుకువస్తున్న ప్రజాప్రతినిధి టీ.వి. న్యూస్ ఛానల్లో పనిచేయుటకు అనుభవం ఉన్నవారు తెలంగాణ, ఆంధ్రా అన్ని జిల్లాలకు స్టాఫ్ లిపోర్టర్స్, కాన్ట్రీబ్యూటర్స్ లిపోర్టర్స్ కావాలెను.

Contact :
7382966665, 7382566600

PRAJA MEDIA BROADCASTING PVT.LTD
U64203TG2021PTC155457